

नाराणां शुभाशुभज्ञानार्थं चक्रविशेषः । यथा,
 “अथातः संप्रवक्ष्यामि चक्रं जेलोकदीपनम् ।
 विख्यातं सर्वतोभद्रं सद्यः प्रत्ययकारकम् ॥
 ऊर्ध्वगा दश विन्यस्य तिर्यगेखास्तथा दश ।
 एकाग्रोतिपदं चक्रं जायते नान्न संशयः ॥
 अकारादिखराः कोष्ठेष्वीशादौ विदिशि
 क्रमात् ।
 प्रदक्षिणक्रमानुज्ञेया ज्योतिःप्रास्त्रविशारदेः ॥
 कृत्तिकादीनि घट्टानि पूर्वाशादि लिखिततः ।
 सप्त तप्त क्रमेणैव अष्टाविंशति संख्या ॥
 अ-व-क-ह-डाः पूर्वेऽस्यां म-ट-प-र-ता
 हरिति दक्षिणस्याम् ।
 न-य-भ-ज-खा वारुण्यां ग-श-द-च-ला-खोत्त-
 रस्यां स्युः ॥
 त्रयस्यो वृषादास्तु पूर्वादिक्रमतो बुधैः ।
 राशयो द्वादश स्थाप्या मेघान्ता दक्षमार्गतः ॥
 शेषेषु कोष्ठकेष्वेवं नन्दादितिथिपञ्चकम् ।
 वाराणां सप्तकं लेख्यं भौमादां तत्तिथिक्रमात् ॥
 इत्येवं सर्वतोभद्रप्रकारः कथितो मया ।
 यस्मिन्नुच्चैः स्थितः खेटस्ततो वेधचयं भवेत् ॥
 यद्दृष्टवशेनान्न वामदक्षिणसंमुखे ।
 सुक्तं भोग्यं तथाक्रान्तं विह्वं क्रूरयद्वेण भम् ॥
 शुभाशुभेषु कार्येषु वर्जनैर्यं प्रयत्नतः ।
 वक्रगे दक्षिणा दृष्टिर्वामा दृष्टिश्च शीघ्रगे ॥
 संमुखी मध्यचारे च ज्ञेया भौमादिपञ्चके ।
 स्येयमुक्ता यद्वाः शीघ्रास्तथा चार्के द्वितीयगे ॥
 समास्तृतीयगे ज्ञेया सन्दा भानौ चतुर्थगे ।
 वक्राः स्युः पञ्चषष्ठ्योर्के लतिवक्रा नगादगे ॥
 नवमे दशमे भानौ जायते सहजा गतिः ।
 द्वादशैकादशे सूर्ये लभन्ते शीघ्रतां पुनः ॥
 रविस्थित्यंशकनिशं वधेः संख्याच कल्पयते ।
 न तु राश्यान्तरस्थानात् द्वितीयादिनिरूपणम् ॥
 राहुकेतुं सदा वक्रौ शीघ्रगौ चन्द्रभास्करौ ।
 गतेरेकसमावर्तादेशं दृष्टिचयं सदा ॥
 क्रूरा वक्रा महाक्रूराः सौम्या वक्रा महाशुभाः ॥
 स्युः सहजसमावस्थाः सौम्या क्रूराश्च शीघ्रगाः ॥
 घ-ङ-काः घ-ग-टाश्चैव घ-फ-टाश्च-क-जा-
 स्तथा ।
 एतत् चिकं चिकं विह्वं विह्वैः क-प-भ-देः
 क्रमात् ॥
 घ-ङ-का रौद्रगे वेधे घ-ग-टा अस्तगे गृहे ।
 घ-फ-टाः पूर्वाषाढायां य-भ-जा भाद्र उत्तरे ॥
 रवौ शचौ खयौ चैव जयौ खनौ परस्परम् ।
 एकेन हि द्वयं ज्ञेयं शुभाशुभग्रहचयः ॥
 अवर्णादिखरदन्ते त्वेकवेधात् द्वयोर्व्यधः ।
 शुभवर्णात्मके वेधे अनुस्वारविसर्गयोः ॥
 आकारादिशुभवर्णात्मकवेधवदनुस्वारविसर्गयोः
 एकवेधादुभयवेध इत्यर्थः ।
 “कोणस्थकचयोर्मध्ये अन्त्यादिपादगे गृहे ।
 अकारादिचतुष्केषु वेधः पूर्वातिथौ तथा ॥
 एकादिक्रूरवेधेन फलं पुंसां प्रजायते ।
 उद्देगश्च भयं हानिर्याधिर्न्युः क्रमेण च ॥

कृत्ते भूमोऽचरे हानिः खरे याधिभयं तिथौ ।
 राशौ विह्वं महाविघ्नः पञ्चविह्वो न जीवति ॥
 एकवेधे भयं युद्धे युग्मवेधे घनचयः ।
 त्रिवेधे तु भवेद्द्विह्वो न्युर्वेधचतुष्टये ॥
 दृष्टिचये उदाहरणमाह ।
 “भरतयकारदृष्टमं नन्दां भद्रां तुलाश्च भम् ।
 विशाखां हरिभं विधेद्यह आमेयसंस्थितः ॥”
 उदाहरणान्तरमाह ।
 “वं युग्ममौखरं कन्यां रेफं स्वातीसुकारकम् ।
 अश्विनौ रोहिणीस्योऽभिजिद्वमेवं परेष्वपि ॥
 यथा दृष्टफलाः क्रूरास्तथा सौम्याः शुभप्रदाः ।
 क्रूरयुक्तः पुनः सौम्यो ज्ञेयः क्रूरफलप्रदः ॥
 अर्कवेधे मनस्तापो द्रव्यहानिश्च भूयते ।
 रोगपीडाकरः सौरी राहुकेतुं च विघ्नदौ ॥
 चन्द्रे मिश्रफलं पुंसां रतिजाभश्च भागंवे ।
 बुधवेधेऽभवेत् प्रज्ञा जीवः सर्वशुभप्रदः ॥
 खन्नेत्रस्ये बलं पूर्णं पादौर्न भिन्नमे गृहे ।
 अहं समग्रहे प्रोक्तं पादं शत्रुग्रहे स्थिते ॥
 इदञ्च सौम्यक्रूराणां बलं स्थानवशात् समम् ।
 एतदेव फलं विह्वं सौम्यैः क्रूरैर्विपयंयात् ॥
 स्थानवेधसमायोगात् यत्संख्यं जायते बलम् ।
 तत्संख्यं वेधवृत्तानां फलं ज्ञेयं शुभाशुभम् ॥
 दृष्टिहीने पुनर्वेधे न स्यात् किञ्चित् शुभाशुभम् ।
 यद्वाः सौम्यास्तथा क्रूरा वक्राः शीघ्रोच्चनीचगाः ॥
 स्थानञ्च वेधमिदमेवं बलं ज्ञात्वा फलं वदेत् ।
 वक्रग्रहे फलं द्विजं चिगुणं खोचसंस्थिते ॥
 खभावजं फलं शीघ्रे नीचस्थोऽर्हफलो गृहः ।
 तिथिराश्वंशनचक्रं विह्वं क्रूरयद्वेण यत् ॥
 सर्वेषु शुभकार्येषु वर्जयेत्तत् प्रयत्नतः ।
 न नन्दति विवाहे च यात्रायां न निवर्तते ॥
 रोगान्न सुच्यते रोगी वेधवेलास्ततोदमः ।
 रोगकाले भवेद्देधः क्रूरलेखरसम्भवः ॥
 वक्रगत्वा भवेन्मृत्युः शीघ्रे जाप्यरुजान्वितः ।
 वेधस्थाने रणे भङ्गो दुर्गं खडिः प्रजायते ॥
 कविप्रवेशनं तत्र योधाघातश्च तत्र वै ॥
 कविचौरयोद्वा ।
 “यत्र पूर्वादिकाश्यायां वृषराश्यादिगो रविः ।
 सा दिगस्तमिता ज्ञेया शेषास्तिस्रः सरीदिताः ॥
 ईशानस्थाः खराः प्राच्यां ज्ञेया याम्या-
 मथामिगाः ।
 नैर्ऋतस्थाश्च वारुण्यां वायवां सौम्यगा मताः ।
 नचत्राणि खरा वर्णा राश्यास्तियथो दिशः ॥
 ते सर्वेऽस्तमिता ज्ञेया यत्र भाङ्गुलिमासिकः ॥
 नचनेऽस्ते रुजा वर्णं हानिः प्रोकः खरेऽस्तगे ।
 राशौ विघ्नतिथौ भौतिः पञ्चास्ते मरणं भवेत् ॥
 यात्रा युद्धं विवादश्च द्वारं प्रासादहर्मायोः ।
 न कर्तव्यं शुभं पान्यदस्ताश्रमिसुखं नरेः ॥
 अस्ताश्रायां स्थितं यस्य नान्नः प्रथममचरम् ।
 स आर्तः सर्वकार्येषु ज्ञेयो देवहतो नरः ॥
 करौ कोष्ठे तथा दन्ते चातुरङ्गमहाबले ।
 वर्णाश्चास्तं गता योधा यदीच्छेद्विजयं रणे ॥
 नचनेऽभ्युदिते पुष्टिर्वर्णं लाभः खरे सुखम् ।

राशौ जयस्तिथौ तेजः पदाम्निः पञ्चकोद्वे ॥
 प्रशकाले भवेद्द्विह्वं यत्नमं क्रूरखेचरेः ।
 तद्दृष्टं शोभनं सौम्यैर्मिश्रैर्मिश्रफलं भवेत् ॥
 गृहाविह्वन्तु यत्नमं फलं लयस्त्रभावतः ।
 ज्ञातयमोक्षिते केन्द्रे भाषितं यच्चरादिकम् ॥
 शीघ्रोद्वे सौम्यविलयवर्गं
 लमेऽपि वा सौम्ययुते शुभं स्यात् ।
 अतोऽन्यथावे तु तदन्यथात्वं
 मिश्रं विमिश्रैरधिकं बलादपि ॥
 केन्द्रोपगा नवमपञ्चमगाश्च सौम्याः
 केन्द्राष्टवर्ज्यमशुभास्त्रयष्टसंस्थाः ।
 सर्वार्थसाधनकराः परिपृच्छतां स्यु-
 रेभिर्विपर्ययगतैस्तु विपर्ययः स्यात् ॥
 लयाधिनाथो यदि केन्द्रगः स्यात्
 तन्निजमेतस्य च केन्द्रगं वा ।
 यथाऽकेन्द्रानपहाय पापा
 अन्यत्र याता यदि तच्छुभं स्यात् ॥
 आद्यो लयाधिपः कार्ये लभे कार्याधिपौ यदि
 द्वितीयो लयपी लभे कार्ये कार्याधिपौ यदि
 लयपः कार्यपञ्चापि लभे यदि तृतीयकः ।
 चतुर्थः कार्यपौ स्यातां यदि लयपकार्यपौ ॥
 कार्यविह्विस्तदा ज्ञेया मिजश्चेदधिकं मतम् ।
 एवं दृष्टिवशाज्ज्ञेयं फलं तद्दृष्टेत्तद्यम् ॥
 पूर्वनाडीस्थितो दूतो यत् पृच्छति शुभाशुभम्
 तत् सर्वं सिद्धिमाप्नोति शून्ये शून्यं समीरणे ॥
 आदौ शून्यगतः पृच्छेत्पश्चात् पूर्णां विशेष्यति
 तदा सर्वार्थसिद्धिः स्यात् वामे वामं न संशयः
 श्वासप्रवेशकाले चेदूतो कल्पति वाञ्छितम् ।
 तस्यार्थः सिद्धिमाप्नोति निगमे नास्ति सुन्दरम्
 ऊर्ध्वामायतो दूतो ज्ञेयो वामपथस्थितः ।
 पृष्ठे दक्षे तथाधस्तादक्षबाह्वौ गतो मतः ॥
 यात्रादानविवाहेषु वस्त्रालङ्कारभूषणे ।
 शुभे कर्मणि सन्धौ च प्रवेशे वाममः शुभः ॥
 कलहयुतयुद्धेषु ज्ञानभोजनमेधुने ।
 अवहारे भये भङ्गे दक्षनाडौ प्रशस्यते ॥
 क्रूरैरभयतो विह्वा यस्याचरतिथिखराः ।
 राशिर्घिष्टश्च पञ्चापि तस्य न्युत्तमं संशयः ॥
 मण्डलं नगरं ग्रामो दुर्गं देवोर्बलं पुरम् ।
 क्रूरैरभयतो वेधे विनश्यन्ति न संशयः ॥
 कृत्तिकायां तथा पुष्ये रेवत्याश्च पुनर्वसौ ।
 विह्वे सति क्रमाद्विधौ वर्णेषु ब्राह्मणादिषु ॥
 तौलं भास्वं रवौ धान्यं गजाश्चादिचतुष्टयदाः ।
 सर्वं महावर्तां याति यावत् क्रूरयधे स्थितम् ॥
 क्रूरवेधसमायोगे यस्तोपयद्दसम्भवः ।
 तस्य न्युत्तमं सन्देहो रोगाहाय रणादिपि ॥
 स्वर्गभात् पञ्चमं घिष्टं ज्ञेयं विद्युन्मुखामिधम् ।
 शूलचाटमकं प्रोक्तं सन्निपातं चतुर्दशम् ॥
 केतुरष्टादशं प्रोक्तमुक्ता स्यादेकविंशतिम् ।
 द्वाविंशतितमं कथं चयोविंशश्च वचकम् ॥
 निर्घातश्च चतुर्विंशस्तु अष्टावृष्यहाः ।
 प्रस्थाने विघ्नदाः प्रोक्ताः सर्वकार्येषु सर्वदा ॥
 इति सर्वतोभद्रचक्रम् । इति ज्योतिषतत्त्वम् ॥